

تعلیم اور جدید تہذیبی چیلنج

ڈاکٹر خالد علوی ☆

تعلیم حیات انسانی کا وہ تجربہ ہے جس پر اس کے وجود اور بقاء کا انحصار ہے۔ تعلیم ہی وہ عمل ہے جو حیات انسانی کے قافلے کو روای دواں رکھے ہوئے ہے۔ تعلیم ہی کے ذریعہ ایک نسل کے تجربات دوسری نسل تک پہنچتے ہیں اور تعلیم ہی وہ اساس ہے جس پر حیات انسانی کی عمارت قائم ہے۔ اگر غور کریں تو تعلیم ایک Process ہے جس کے ذریعہ ابلاغ علم ہوتا ہے اس نقطہ نظر سے دیکھا جائے تو واضح ہو گا کہ اصل چیز وہ ہے جس کا ابلاغ ہو رہا ہے۔ ماہرین تعلیم نے بلاشبہ طرق ابلاغ اور مقاصد تعلیم پر لٹشیں بھیشیں کی ہیں اور وہ نظام تعلیم کے سلسلے میں بے حد اہم ہیں۔ ہمارے منتظرین تعلیم نے نظام تعلیم کے استحکام، طلبہ کے نظم و ضبط، اساتذہ کی دلجمی اور درسگاہوں کے ماحول کی سکون بخشی پر بہت غور و خوض کیا ہے اور اس کے لیے عمدہ خیالات کا اظہار کیا ہے لیکن اس سارے نظام میں جس نقطہ کو مرکزی حیثیت حاصل ہے وہ علم کی نوعیت ہے علم کی وسعت نے اسے اتنی شاخوں میں تقسیم کر دیا ہے اور اس کے اتنے پہلو مکشف ہوئے ہیں کہ علم کی حقیقی نوعیت اس تفصیل میں گم ہو گئی ہے۔ علم دراصل کسی تہذیب کی اساس ہوتا ہے اور اس کی نوعیت کے تعین پر کسی تہذیب کا تعین ہوتا ہے اور تخصیص قائم ہوتا ہے۔ یہ مناسب معلوم ہوتا ہے کہ ہم تہذیبی چیلنج پر بات کرنے سے پہلے علم کی نوعیت و حیثیت پر بات کر لیں تا کہ ہمیں چیلنج کا ادراک ہو سکے۔

علم کی نوعیت کے بارے میں اچھی بحث جس تک ہماری آسان رسائی ہے وہ علامہ اقبال[ؒ] کا پہلا خطبہ ہے جس میں انہوں نے علم پر اسلام اور فلسفہ دونوں نقطے ہائے نظر سے گفتگو کی ہے اس میں کانٹ اور غزانی[ؒ]، معززل اور اشاعرہ اور ابن رشد[ؒ] وغیرہ کا تقیدی جائزہ شامل ہے۔ اقبال علم کی تعریف کرتے ہوئے کہتے ہیں: ”علم عبارت ہے ادراک بالحس سے جس میں ہم اپنی عقل (یعنی فکر و استدلال اور تفصیلات و جزئیات میں نظم و ترتیب) کی مدد سے اور زیادہ وسعت پیدا کر لیتے ہیں،“ (۱) اسلامی نقطہ نظر سے علم کا تعلق حقیقت مطلقہ کے ادراک کے علاوہ عالم محسوسات کی معرفت اور

انسانی ذات کی بصیرت سے بھی ہے۔ اس روشنی میں دیکھا جائے تو اسلام کے تہذیبی تجربے میں محسوسات کو مابعد الطیعت کے ساتھ رکھ کر دیکھا گیا۔ اقبال مسیحیت اور اسلام کے رویوں کے فرق کو بیان کرتے ہوئے کہتے ہیں:

”ہمارے داخل کے حیاتیاتی اور خارج کے ریاضیاتی کا نازک فرق ہے۔ جس سے مسیحیت متاثر ہوئی لیکن جس سے اسلام نے منہ نہیں موزا کیونکہ وہ اس پر غالب آنا چاہتا ہے۔ لہذا یہ ایک بنیادی نسبت کو ایک خاص نقطہ نظر سے دیکھنے کا اصولی فرق ہے جس کے ماتحت ان دو عظیم الشان مذاہب نے اس مسئلے میں کہ انسان کی پیدائش جس ماحول میں ہوئی اس میں اس کا طرز عمل کیا ہونا چاہیے الگ الگ روشن اختیار کی۔ دونوں کا مطالبہ ہے کہ ہم اس روحاںیت کا اثبات کریں جو ہماری ذات کے اندر موجود ہے۔ اختلاف ہے تو اتنا کہ اسلام نے یعنی اور واقعی یا حقیقت اور مجاز کے اتصال کا اعتراض کرتے ہوئے دنیاۓ مادیت کو روشنیں کیا بلکہ لیک کہتے ہوئے اس کی تفسیر و تصرف کا راستہ دھلایا تا کہ ہم اپنی زندگی کا نظم و انضباط واقعیت کی اساس پر کریں۔^(۲)

کسی بھی تہذیب کے لیے ضروری ہے کہ وہ اپنے تمدنی مظاہر کی اساسیات متعین کرے کہ انہی اساسیات پر عملی نظام کا وہ سارا ڈھانچہ استوار ہوتا ہے جو فرد سے لے کر معاشرے تک اور خاندان سے لے کر ریاست تک کی ساری تفصیلات کی نمائندگی کرتا ہے۔ اقبال کہتے ہیں کہ یہ عالم جس میں ہم رہتے ہیں اس کی نوعیت کیا ہے اور ترکیب کیا؟ کیا اس کی ساخت میں کوئی دوای عصر موجود ہے؟ ہمیں اس سے کیا تعلق ہے اور ہمارا اس میں مقام کیا ہے؟ باعتبار اس مقام کے ہمارا طرز عمل کیا ہونا چاہیے؟ یہ سوالات ہیں جو مذهب فلسفہ اور اعلیٰ شاعری میں مشترک ہیں لیکن شاعرانہ واردات سے جو علم حاصل ہوتا ہے انفرادی ہوتا ہے یعنی اس شخص سے مختص جس پر یہ واردات طاری ہوں۔^(۳)

اسلامی تہذیب کی اساس اگرچہ ایمان ہے لیکن وہ تعلق سے صرف نظر نہیں کرتی۔ اسلامی تہذیب نے محسوسات کا ادراک کیا ہے اور اس کی حقیقت کو تسلیم کیا ہے لیکن اسے مابعد الطیعت سے شلک کیا ہے۔ انسان اور کائنات کے بارے میں اسلامی تہذیب کا اسائی نقطہ یہ ہے کہ ان دونوں کی تخلیق میں ایک مقصدیت پائی جاتی ہے۔ اسلامی نقطہ نظر سے انسان کا وجود بے مقصد ہے اور نہ کائنات کی تخلیق و تنظیم بے سبب۔ انسان کے بارے میں قرآن کا اعلان ہے۔

أَفَخَسِبُّهُمْ أَنَّمَا خَلَقْنَاهُمْ عَبْدًا وَأَنَّكُمْ إِلَيْنَا لَا تُرْجِعُونَ فَتَعْلَمَ اللَّهُ الْمَلِكُ الْحَقُّ. لَا إِلَهَ إِلَّا
هُوَ رَبُّ الْعَرْشِ الْكَرِيمِ.^(۴)

کیا تم نے یہ سمجھ رکھا تھا کہ ہم نے تمہیں فضول ہی پیدا کیا ہے اور تمہیں ہماری طرف کبھی پہنچا ہی نہیں ہے۔ پس بالا و برتر ہے اللہ بادشاہ حقیق یا کوئی اس کے سوا مجبود نہیں۔ مالک ہے عرش بزرگ کا۔

أَيَحْسِبُ الْإِنْسَانُ أَنْ يُتْرَكَ سُدًى^(۵)

کیا انسان خیال کرتا ہے کہ یونہی چھوڑ دیا جائے گا۔

کائنات کے بارے میں قرآن کہتا ہے۔

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا لِعِبِيرٍ مَا خَلَقْنَاهُمَا إِلَّا بِالْحَقِّ وَلَكِنَّ أَكْثَرَهُمْ لَا يَعْلَمُونَ۔^(۶)

اور ہم نے آسمانوں اور زمین کو اور جو کچھ ان میں ہے ان کو کھلیتے ہوئے نہیں بنایا۔ ان کو ہم نے تدبیر سے پیدا کیا ہے لیکن اکثر لوگ نہیں جانتے۔

قرآن کائنات کی وسعت اس کی تخلیق و آفرینش کے مناظر اور تغیر و تبدیل کے آثار کی طرف توجہ دلاتے ہوئے کہتا ہے:

إِنْ فِي خَلْقِ السَّمَوَاتِ وَالْأَرْضِ وَآخِرَالْفِلَلِ وَالنَّهَارِ لَآيَتٌ لِّلَّوْلِي الْأَلْبَابِ۔ الَّذِينَ يَذْكُرُونَ اللَّهَ قِيمًا وَقُعْدَةً وَعَلَى جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ۔ رَبَّنَا مَا خَلَقْتَ هَذَا بَاطِلًا۔ سُبْخَكَ فَقَنَا عَذَابَ النَّارِ۔^(۷)

بیشک آسمانوں اور زمین کی پیدائش اور رات اور دن کے بدل بدل کرنے جانے میں عقل والوں کے لیے نشانیاں ہیں جو کھڑے اور بیٹھے اور لیٹے (ہر حال میں) اللہ کو یاد کرتے اور آسمان اور زمین کی پیدائش میں غور کرتے (اور کہتے ہیں) اے ہمارے پروردگار تو نے اس کو بے فائدہ نہیں پیدا کیا تو پاک ہے تو ہمیں دوزخ کے عذاب سے بچائیو۔

قرآن کے مطابق اس کائنات میں وسعت کی گنجائش ہے۔ ارشاد خداوندی ہے:

يَزِيدُ فِي الْخَلْقِ مَا يَشَاءُ۔^(۸)

وہ اپنی مخلوق میں جو چاہتا ہے بڑھاتا ہے۔

اگرچہ اس آیت کا تعلق فرشتوں کی تخلیق سے ہے لیکن اسے عمومی مفہوم میں کائنات کی وسعت پر تخلیق پر منطبق کیا جا سکتا ہے اقبال نے غالباً اسی کے پیش نظر اس آیت سے استدلال کرتے

ہوئے کہا ہے:

”یہ کوئی جامد کائنات نہیں، نہ ایک ایسا مصنوع ہے جس کی تکمیل ختم ہو چکی اور جو بے حرکت اور ناقابل تغیر تبدل ہے۔ بر عکس اس کے معلوم ہوتا ہے اس کے باطن میں ایک نئی آفرینش کا خواب پوشیدہ ہے۔“^(۹)

أَوْلَمْ يَرَوْا كَيْفَ يَبْدِئُ اللَّهُ الْخَلْقَ ثُمَّ يُعِيْدُهُ أَنَّ ذَلِكَ عَلَى اللَّهِ يَسِيرٌ فَلْ سَيِّرُوا فِي الْأَرْضِ فَانظُرُوا كَيْفَ بَدَا الْخَلْقُ ثُمَّ اللَّهُ يُنْشِئُ السَّمَاةَ الْآخِرَةَ إِنَّ اللَّهَ عَلَى كُلِّ شَيْءٍ قَدِيرٌ^(۱۰)

کیا انہوں نے نہیں دیکھا کہ اللہ کس طرح خلقت پہلی بار پیدا کرتا اور پھر (کس طرح) بار بار پیدا کرتا رہتا ہے یہ اللہ کے لیے آسان ہے۔ کہہ دو کہ زمین پر چلو پھر وہ دیکھو کہ اس نے کس طرح خلقت کو پہلی وفعہ پیدا کیا اور پھر اللہ ہی پچھلی پیدائش پیدا کرے گا۔ بے شک اللہ ہر چیز پر قادر ہے۔

درactual کائنات کا یہ پراسرار احتراز اور تحریک علی هذا زمانے کی یہ خاموش روانی جس کا احساس ہم انسانوں کو دن اور رات کی گردش میں ہوتا ہے قرآن پاک کے نزدیک ایک بہت بڑی آیت ہے اللہ کی۔^(۱۱)

يَقْلِبُ اللَّهُ الْأَيْلَ وَالنَّهَارَ إِنَّ فِي ذَلِكَ لَعْبَةً لِلْوَلِيِّ الْأَبْصَارِ^(۱۲)

اللہ ہی رات اور دن کو بدلتا رہتا ہے۔ اہل بصارت کے لیے اس میں بڑی عبرت ہے۔

گویا اس کائنات کو اللہ نے ہمارے لیے مسخر کیا ہے ہمارا اس سے تعلق استفادہ کا بھی ہے اور اس کی معرفت سے غالتوں کائنات سے عبودیت کے ربط کا استحکام بھی ہے۔

اسلامی تہذیب کی ایک بنیادی قدر وحی الہی کی رہنمائی ہے۔ یہ وحی الہی ہے وہی رسالت کہا جاتا ہے یقینی علم کا ذریعہ ہے۔ چونکہ اس کا مأخذ ذات الہی ہے اور مہبٹ نبی معموم ہے اسی لیے مابعد الطبیعتیات کے دائروں میں اسی کا علم حتمی اور یقینی ہے اسی لیے شریعت کے نقطہ نظر سے وحی کی تعریف ان الفاظ میں کی گئی ہے۔

هُو كَلَامُ اللَّهِ الْمَنْزُولُ عَلَى نَبِيٍّ مِّنَ النَّبِيِّينَ^(۱۳)

یہ اللہ کا وہ کلام ہے جو اس کے انبیاء میں سے کسی نبی پر اتراء۔

قرآن نے وحی کے institution کا ذکر کرتے ہوئے کہا:

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّنَ مِنْ بَعْدِهِ وَأَوْحَيْنَا إِلَى إِبْرَاهِيمَ وَإِسْمَاعِيلَ وَإِسْطَحْقَ وَيَقْوُبَ وَالْأَسْبَاطِ وَعِيسَى وَأَتْوَبَ وَيُونُسَ وَهُرُونَ وَسَلِيمَنَ وَاتَّيْنَا دَاوَدَ زَبُورًا (۱۴)

اے نبی بے شک ہم نے آپ کے پاس ایسی ہی وحی بھیجی ہے جیسے نوح اور اس کے بعد نبیوں کے پاس بھیجی ہے اور (چیزے) ابراہیم، الحلق، یعقوب اور انبیاء بنی اسرائیل کے پاس وحی بھیجی اور عیسیٰ، ایوب، یونس، ہارون اور سلیمان کے پاس وحی بھیجی اور داؤد کو ہم نے زبور دی۔

مسلم معاشرے کی تہذیبی اقدار کے تین بنیادی امتیازات ہیں:

- ۱۔ الٰہی مأخذ و مصدر: وحی الٰہی جس کا مظہر قرآن مجید اور رسول کریمؐ کی ذات مستقل اقدار: جو ناقابل تغیر ہیں۔
- ۲۔ ہمسرکر اسلامی و قانونی رہنمائی

شریعت ان اقدار کے تحفظ کا ذریعہ ہے اور شریعت ہی وہ نظام ہے جو فرد کے حقوق کی محافظت اور معاشرے کے اجتماعی نظام کو تحفظ و استحکام فراہم کرنے کی ضمانت ہے۔

وحی بخیرانہ تجربہ ہے جو اسلام کی اساس ہے۔ اس کا اظہار قرآن مجید کی صورت میں ایک محفوظ کتاب کی حیثیت سے موجود ہے۔ قرآن شہادت دیتا ہے:

إِنَّمَا يُحَمِّلُ بِالْأَوَّلِينَ مَنْ لَدُنْ حَكِيمٍ خَيْرٌ (۱۵)

یہ وہ کتاب ہے جس کی آیتیں مسکوم ہیں اور اللہ حکیم و خیر کی طرف سے یہ تفصیل بیان کر دی گئیں۔

وَإِنَّهُ لَشَرِيكٌ لِرَبِّ الْعَالَمِينَ. نَزَلَ بِهِ الرُّوحُ الْأَمِينُ. عَلَى قُلُوبِكَ لِتَكُونَ مِنَ الْمُنْذِرِينَ.
بِلِسَانٍ عَرَبِيًّا مُبِينٍ. وَإِنَّهُ لِفِي زُبُرِ الْأَوَّلِينَ (۱۶)

یہ قرآن پروردگار عالم کا اتارا ہوا ہے۔ اس کو امانت دار فرشہ لے کر اتنا ہے تمہارے دل پر تاکہ تم نصیحت کرنے والوں میں سے ہو۔ یہ فصح عربی زبان میں ہے اور اس کی خبر پہلے انبیاء کی کتابوں میں موجود ہے۔

محفوظ کتاب

یہ کتاب محفوظ ہے۔ اس میں نزول کے وقت سے لے کر اب تک کوئی کمی بیشی نہیں ہوئی کیونکہ اس کی حفاظت کا ذمہ اللہ تعالیٰ نے لیا ہے۔ وہ فرماتا ہے:

إِنَّا نَحْنُ نَرَأُ لَنَا الذِّكْرَ وَإِنَّا لَهُ لَحَفَظُونَ (۱۷)

بلاشبہ یہ (کتاب) نصیحت ہمیں نے اتنا رہا ہے اور ہم ہی اس کے نگہبان ہیں۔

رسول اکرمؐ کی ذات

رسول حکم الہی سے لب کشا ہوتا ہے اور واجب الاتباع ہے۔

وَمَا يَنْطِقُ عَنِ الْهُوَ إِنْ هُوَ إِلَّا وَحْيٌ يُوحَى (۱۸)

اور وہ نہ خواہش نفس سے منہ سے بات نکالتے ہیں یہ تو حکم خدا ہے جو ان کی طرف بھیجا جاتا ہے۔

اسلام ایک ہمہ گیر رہنمائی

دوسری حقیقت یہ ہے کہ اسلام زندگی کے تمام پہلوؤں کے بارے میں ایک ہمہ گیر رہنمائی وہدایت مہیا کرتا ہے۔ وہ ایک مکمل دین ہے۔ قرآن کا بیان ہے:

الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ يُغْمَتُ وَرَضِيَتُ لَكُمُ الْإِسْلَامُ دِينًا (۱۹)

آج ہم نے تمہارے لیے تمہارا دین کامل کر دیا اور اپنی نعمتیں تم پر پوری کر دیں اور تمہارے لیے اسلام کو دین کے طور پر پسند کیا۔

مستقل اقدار

تیسرا حقیقت یہ ہے کہ اسلام مستقل اقدار کا ایک تصور دیتا ہے۔ اسلامی تہذیب میں ایسی مستقل اقدار کا نظام موجود ہے جو حالات و زمانہ کے مطابق تبدیل نہیں ہوتی بلکہ قائم رہتی ہیں۔ یہ مستقل اقدار اسلامی تہذیب کی پیچان ہیں۔ جیسے حلال و حرام، نیکی و بدی (بر و اثم) حیاء و بے شرمی پاکبازی و بدکروداری، صدق و کذب، عدل و ظلم، عفو و درگذر اور صبر و استقامت وغیرہ مثلاً حیاء ہی کو لیجئے یہ قدر صرف اسلامی تہذیب کی خصوصیت ہے۔ حضور اکرمؐ کا ارشاد ہے:

لِكُلِّ دِينٍ خُلُقٌ وَّخُلُقٌ إِلَاسْلَامُ الْحَيَاةُ (۲۰)

ہر دین کا ایک خاص خلق ہوتا ہے اور اسلام کا خاص خلق حیاء ہے۔

آپ سے منقول ہے:

الْحَيَاةُ لَا يَأْتِي إِلَّا بِخَيْرٍ (۲۱)

حیات سے صرف بھلائی ہے پہنچتی ہے۔

شریعت اسلامیہ نے ان اقدار کی حفاظت کی ہے اور اسلامی تہذیب ان اقدار کی وجہ سے ایک ممتاز تہذیب ہے جو اپنے الہامی شخص کے باعث تمام دوسرا تہذیبوں سے منفرد ہے۔ مسلمانوں کا نظام تعلیم ان قدروں پر مبنی ہونا چاہیے۔ اسلامی تہذیب اپنی اساسی اقدار اور تمدنی مظاہر کے لحاظ سے حیات کی وحدت کا تصور پیش کرتی ہے۔ اس میں کسی سطح پر بھی مٹویت (Dualism) قابل قبول نہیں۔ وحدت کا یہ تصور فرد سے لے کر اجتماع تک اور انسان سے لے کر کائنات تک ہر شے میں جاری و ساری ہے۔ یہ تصور اسلامی تہذیب کی جان اور اس کی پہچان ہے۔ اسے قربانی کر دینا تہذیب کی قربانی دینا ہو گی۔

تہذیب جدید

تہذیب جدید مغرب کے فکری و عملی تجربے کا تسلسل ہے۔ مغربی تہذیب کے سوراخ بتاتے ہیں کہ اس تہذیب کے چار عناصر ہیں۔ یونانی فلسفہ، روی قانون و سیاست، عیسائی مذہب اور یورپیں قبائل کے رسموں و رواجات (Pagan customs and rituals) یونان اور روم دونوں اپنی حقیقت میں مشرکانہ کچھ پر مبنی معاشرے تھے۔ روی معاشرہ بنیادی طور پر ایک مادہ پرست معاشرہ تھا اور روی سلطنت اس تصور پر مبنی تھی کہ فتوحات کے ذریعہ دوسری قوموں کا احتصال کر کے مادر وطن کی خوشحالی کا اہتمام کیا جائے۔ (۲۲) زندگی کا تیش ہی مقصود تھا اور کوئی مابعد الطبيعاتی تصور نہیں کام کر رہا تھا۔ جدید مغرب بھی معاشی اور قوی تقاضوں سے آگے کوئی تصور نہیں رکھتا۔ مغرب کا حقیقی فلسفہ حیات طاقت برائے طاقت کا حصول ہے۔ جو اس نے روی تہذیب سے ورثے میں حاصل کیا ہے۔ (۲۳)

یونانیوں کے ہاں مابعد الطبيعیات کا شعور نہ تھا۔ مغربی فکر میں افلاطون اور ارسطو کا اثر غالب ہے۔ لیکن دونوں حقیقت کہری کے شعور سے محروم تھے۔ افلاطون اپنے مکاشفات میں الجھ کے رہ گیا۔ اور ارسطو عقل کلی (intellect) اور عقل جزوی (Resson) کے درمیان واضح امتیاز نہ کر سکا۔ ان کے ہاں انسانی معاشرہ کو مرکزی حیثیت حاصل تھی۔ فرد کی روحانی تربیت اور اس کا نشووار مقام کبھی ان

کی توجہ کا مرکز نہیں رہے تھے۔ وہ روح کی حقیقت سے بھی ناواقف تھے ان کی ساری بحثیں نفس سے متعلق تھیں۔ چونکہ ان کی توجہ کا مرکز انسان تھا اس لیے جدید مغربی تہذیب میں انسان پرستی (Humanism) کا تصور وہیں سے آیا۔ جدید تہذیب کی عقلیت پرستی کی ساری تحریکیں یونانی خیر سے اٹھی ہیں۔

عیسائیت نے روحانیت اور مابعد الطیبیات کے عناصر متعارف کرائے لیکن مسیحی علم کلام یونانی فلسفہ کی تاثیر سے ایک ناقابل وضاحت عقیدہ تئیث کی الجھن کا شکار ہو گیا۔ پھر روح اور مادہ کی منویت کا تصور۔ اتنا پختہ ہوا کہ لا دین جدید تہذیب بھی اس کے اثر سے نہیں نجح سکی۔ کلیسا کی نظام چونکہ ریاست کی طرز پر استوار ہوا تھا۔ اس لیے وہ تمام خرابیاں اس میں در آئیں جو ریاست کے ادارہ میں عموماً پائی جاتی ہیں۔

یورپیں قبائل کے مقامی رسم و رواج خالصتاً قومی اور توحہاتی تھے جو مغرب کے معاشرتی مظاہر میں خصوصی اہمیت کے حامل ہیں۔ ان میں کسی اعلیٰ اخلاقی قدر کی ملاش کی لاحاصل ہے۔ مظاہر نظرت کی پرستش اور شیطانی قوتوں سے توسل ان کے ہاں راجح تھا۔ موجودہ مغربی معاشرے میں بہت سی رسوم، میلوں اور تقریبات کا تعلق انہی جاہلی تصورات سے ہے۔

فلکری اساس

یہ ہے وہ پس منظر جس میں مغرب کی جدید تہذیب نے نشوونما پایا ہے۔ اس کے نشوونما پر اور بھی کئی اثرات ہیں لیکن مغربی اخلاق اور زندگی کے بارے میں جدید تہذیبی رویہ کو روی تہذیب میں دیکھا جا سکتا ہے۔ چونکہ روی معاشرہ افادیت پسند اور مذہب مخالف تھا اس لیے جدید مغربی معاشرے کی اٹھان میں ان رویوں کا بڑا دخل ہے عیسائیت کی روحانیت اور (Transcendental Ethics) کی تاثیر سلطی ہے اور صرف ایک محدود طبقہ پر یہ اثر قائم رہا۔ محمد اسد کے الفاظ میں اس طرح بیان کیا جا سکتا ہے:

As we do not know anything definite—that is, by means of scientific experiments and calculations—about the origin of human life and its destinies after the bodily death, it is better to concentrate all our energies on the development of our material and intellectual possibilities without allowing

ourselves to be hampered by transcendental ethics and moral postulates based on presumptions which defy scientific proof.^(۲۳)

عیسائیت نے مغرب کی موجودہ سائنسی اور مادی ترقی میں بہت کم کردار ادا کیا ہے بلکہ یہ ساری ترقی عیسائیت کے خلاف لڑتے جھگڑتے حاصل کی گئی۔ چونکہ عیسائیت کا زور ترک دنیا اور فطرت کے خلاف نفرت پر مبنی تھا، اس لیے مغرب کی فکری اور سائنسی کامیابیاں عیسائیت کے منفی طرز عمل کے خلاف رد عمل پر مبنی ہیں۔ مغرب کی مادیت دراصل عیسائیت کے روحانی تشدد کا انتقام ہے۔ مغرب کے تہذیبی تجربے میں بعض تحریکیں اور چند واقعات بڑی اہمیت رکھتے ہیں اور موجودہ تہذیب کی فکری اور تمدنی تشكیل میں ان کا بنیادی کردار ہے۔ مثلاً

نشاۃ ثانیہ Renaissance تحریک اصلاح نہب Reformation تحریک
تویریat Elightenment رومانویت Romanticism اور واقعات میں انقلاب فرانش French
اور صنعتی انقلاب Industrial Revolution)

مغرب کی تمام فکری تحریکیں، فلسفے نظریے، سیاسی و معاشی نظام اور معاشرتی رویے انہی تجربوں کا نتیجہ ہیں۔ مغرب کی تمام گمراہیاں انہی کی پیدا کردہ ہیں۔ تحریک اصلاح نہب نے عقل کی بالادستی کا پچار کیا۔ ان مصلحین کا نعرہ تھا ”جو عقل کے خلاف ہے وہ خدا کے خلاف ہے“ نشاۃ ثانیہ کے نتیجے میں مشرک یونان و روم کے لادینی و مادی رحمانات سے شغف بڑھا اور 1450 سے 1700 تک اس تحریک کا غلبہ رہا۔ نشاۃ ثانیہ سے عقل پرستی کا رجحان پروان چڑھا جسے تحریک تویر نے مستحکم کیا۔ اسی کا نعرہ تھا کہ عقل استقرائی (inductive reason) اور عقل اسٹخراجی (deductive logic) کے ذریعہ حقیقت مطلقہ (Ontological reality) تک رسائی حاصل کی جا سکتی ہے۔ حیات و کائنات کے متعلق سوالات کا جواب انہی کے ذریعہ دیا جا سکتا ہے اور وہی کی ضرورت نہیں۔ تحریک رومانویت (Romanticion) کے ذریعہ یہ ثابت کیا گیا کہ حقیقت تک رسائی کا ذریعہ وجود ان (Intuition) ہے۔ اس کے مطابق حقیقت کو براہ راست دیکھا جا سکتا ہے اور اس کا ذریعہ انسانی جلسوں، انسانی خواہشات اور احساسات ہیں عقل تو جلوں اور خواہشات و احساسات کی آلہ کا اور باندی ہے۔

ستھویں صدی سے بیسویں صدی تک مغرب میں جو فلسفی پیدا ہوئے انہوں نے مابعد الطبعی اساس کے انکار، عقل اور انسانی جتوں کی موثر حیثیت، مادیت (Malenialism) (Thouretism) مذہب و ریاست اور مادہ و روح کی مشویت کے استھنام پر بھرپور کام کیا۔ ڈے کارت (Descarts) سے لے کر Russel تک ہیگل (Hegel) سے لے کر مارکس (Marx) تک اور ڈارون (Darwin) سے لے کر فرائد (Freud) اور یونگ (Jung) تک اور نیوٹن (Newton) سے لے کر آئن شائن (Einstein) تک ہر ایک نے جدید تہذیب کی لادینیت اور مادیت کو مستحکم کیا۔

انقلاب فرانس نے جمہوریت کی بنیاد فراہم کی۔ اس انقلاب کے پس منظر میں وہ نظریات تھے جنہوں نے مذہبی استناد کی حیثیت کو کم کر دیا تھا۔ افرادی تجربے کو اہمیت دی اور عقل جزوی کو فیصلہ کرن مقام دیا تھا۔ عقلیت پرستی کے نمائندہ والٹیر (Voltair) نے دعویٰ کیا تھا کہ ماضی کا انسان تاقص تھا اب مستقبل کا انسان کامل بن جائے گا۔ یہ میکی چرچ کا دشمن تھا اور اسلام اور پیغمبر اسلام سے بھی شدید نفرت کرتا تھا۔ روو (Rousseau) جذبات پرستی اور فطرت پرستی کا نمائندہ تھا۔ جس کا دعویٰ تھا کہ ملک کے حکمران دراصل عوام ہوتے ہیں اور ان کی رائے سب سے بالاتر ہے۔ انقلاب فرانس نے یورپ میں نئے معیارات کے لیے راہ ہموار کی۔ مذہب کی گرفت کمزور ہونی شروع ہوئی اور نئے سیاسی و معاشرتی ادارے وجود پذیر ہونے لگے۔

صنعتی انقلاب سرمایہ دارانہ نظام کے استھنام کا باعث بنا۔ ایسیوں صدی سے دور استعمال مستحکم ہونا شروع ہوا۔ یورپی اقوام نوآبادیاتی ہوں کے ساتھ دنیا کے بڑے حصے پر قابض ہو گئیں اور صنعتکاروں نے جائیکرداروں کی جگہ لی اس طرح سرمایہ داری کا وہ ظالماںہ نظام غالب آتا شروع ہوا جس نے انسانیت کی روح کو کچل دیا۔ سائنسی ترقی اور ایجادات کا ایک سلسلہ شروع ہوا جو بیسویں صدی میں اپنے عروج پر تھا۔ صنعتی انقلاب نے جس سرمایہ دارانہ نظام کو مستحکم کیا اس نے مزدور بلکہ عام انسان کو بھی بے وقت کر دیا۔ اشتراکیت نے مزدور کی حمایت کی لیکن مادی جدیت پر مبنی مذہب و روحانیت دشمن نظام قائم کیا جو بالآخر سرمایہ دارانہ مادیت میں گم ہو گیا۔ نشأۃ ثانیہ سے جس تہذیب کی اخنان ہوئی وہ اب تک جن نظریات پر قائم ہے انہیں مختصر طور پر یوں بیان کیا جا سکتا ہے۔

☆ مابعد الطبعیات کوئی شئی نہیں لہذا وحی کا تصور ناقابل قبول ہے۔

☆ مادی اور حسی حقائق ہی اصل حقائق ہیں اور حیات و کائنات کی مادی تعبیر ہی اصل تعبیر ہے۔

☆ انسان کی ذات ہی مرکز و محور ہے۔ انسان قائم بالذات ہے۔ بلکہ یوں کہیے کہ الوہیت انسان مرکزی عقیدہ ہے۔

☆ عقل اور جذبے ہی وہ ذرائع ہیں جن سے حیات و کائنات کے مسائل حل ہو سکتے ہیں۔
☆ آزادی۔ بیسویں صدی کے مفکر اور Existncialism کے مؤثر داعی سارتر (Sartre) کے خیال میں آزادی مطلق (absolute) ہے اور انسان اپنے ماحول کا خالق ہے اس کے اندر یہ صلاحیت ہے کہ وہ جو چاہے تخلیق کرے اور یوں اس کی حیثیت ایک خالق کی ہے۔

☆ تغیر اصل حقیقت ہے کوئی شئی دائی نہیں مستقل اقدار کا تصور بے معنی ہے۔
☆ طاقت فیصلہ کن عصر ہے لہذا قوت کے استعمال سے ہر مقصد حاصل کیا جا سکتا ہے۔
☆ مادہ اور روح کی میتویت اور مذہب و ریاست کی دوئی مغرب کا اہم فکری و عملی تجربہ ہے۔

جدید تہذیب ایک لادینی اور کافرانہ تہذیب ہے۔ ایک مفکر کے بقول:

Modern Civilization is the most violent, ruthless and destructive of all earlier civilization s.

اسے غالب کرنے کے لیے ایک باقاعدہ منسوبہ بندی سے کام ہوا ہے۔ ایسویں صدی سے اب تک مغرب کا یک نکاتی اچنڈا ہے اور وہ مغربی تصور حیات و کائنات (World view) کا غالب۔ اس کے لیے مغرب نے تعلیم، میڈیا، معاشی قوت اور عسکری طاقت کو استعمال کیا ہے۔

عملی پروگرام

مغرب کے عملی پروگرام میں سرمایہ دارانہ نظام کو کلیدی حیثیت حاصل ہے۔ سرمایہ دارانہ نظام آزادی اور مسابقت کے تصور پر قائم ہوتا ہے جس سے ایک ایسی شخصیت کی تعمیر اور ایسے معاشرے کی تشكیل ہوتی ہے جو اخلاق رذیله پر قائم رہتا ہے جنہی بے راہ روی، حرص و حسد، طمع و لالج، شہوت و غضب اور خود غرضی و فرعونیت سرمایہ دارانہ معاشرے کی خصوصیات ہیں۔ مغرب نے مذہبی معاشرے کی جگہ سول سوسائٹی کا تصور دیا جو فی الحقيقة سرمایہ دارانہ سوسائٹی ہے اور سرمایہ دارانہ اخلاق پر مبنی ہے۔ سرمایہ دارانہ نظام کی بنیادی قدر سرمایہ کی تخلیق اور اس میں اضافہ ہے۔ ہر فرد اس مقصد کے لیے سرگرم عمل ہے۔ مذہبی معاشرہ صلد رحمی اور اللہ کے ہاں جواب دہی کے تصور پر مبنی ہوتا ہے جب کہ سرمایہ دارانہ معاشرہ خود غرضی اور استھان پر استوار ہوتا ہے۔ سرمایہ دارانہ معاشرہ اغراض کی تسلیم کے لیے ہوتا ہے اور ان کی تسلیم کے لیے ایک فرد دوسرے فرد سے اور ایک کمپنی دوسری کمپنی سے

معاملہ کرتی ہے جسے Contract کہتے ہیں اور اس Contract کے لیے جو موبہوم جگہ معین ہوتی ہے اسے مارکیٹ کا نام دیا جاتا ہے یہ مارکیٹ حرص و حسد یا (Cut throat competition) پر بنی ہوتی ہے۔ اسے مذہبی اور روایاتی معاشروں کے بازار سے کوئی نسبت نہیں کیونکہ بازار میں معاملات اور معاهدے اخلاقی اصولوں اور مذہبی قوانین سے طے پاتے ہیں۔ مارکیٹ کی بنیاد احتصال پر ہے۔ مارکیٹ اکنومی (Market Economy) اور مارکیٹ قوتوں (Market Forces) سرمایہ داروں کی اصطلاحیں ہیں جو مخصوص مقاصد حاصل کرنے کا ذریعہ ہیں۔ ابتدا میں سرمایہ داروں نے اپنی حفاظت کے لیے قوی ریاستوں کی تخلیق کی اور جمہوریت کے تصور کو پروان چڑھایا جمہوریت دراصل سرمایہ داروں کی باندی رہی ہے اور ان کے مقاصد کی تکمیل کا ذریعہ ہے۔ اور سول سو سائنسی حقیقت میں مارکیٹ سوسائٹی ہی ہوتی ہے۔ مارکیٹ ایک استعماری حربہ ہے جسے سرمایہ دار کامیابی سے استعمال کرتا ہے۔

Globalization

اب سرمایہ جغرافیائی حدود سے مادرہ ہو گیا ہے۔ سرمایہ کیا ہے سرمایہ معین کمپنیاں ہیں اور ان کی مسابقت ہے۔ سرمایہ کے اضافہ میں اس مسابقت کو خصوصی اہمیت حاصل ہے۔ بُنک اور شاک اکچھے سرمایہ کے اضافہ کا ذریعہ ہیں۔ اور انہیں تحفظ دینے کا فریضہ قوی ریاست کا ہے لیکن اب کثیر القوی کمپنیاں میدان میں ہیں اور سرمایہ کی حیثیت global ہے۔ اور اب مسابقت بھی Global ہے اور نفع و نقصان بھی Global ہے۔ اس لیے بھی عالمی ریاست Global State کی ضرورت ہے۔ اور وہ ضرورت صرف امریکہ پوری کر سکتا ہے۔ اس لیے Globalization کے معنی امریکی ریاست کے قوانین و ضوابط کا عالمی نفاذ ہے۔ امریکہ اس وقت عالمی سماں ہو کاری نظام کا سب سے بڑا نمائندہ اور محافظ ہے۔ IMF ورلڈ بُنک، ورلڈ ٹریڈ آرگانائزیشن ایشین ڈولپمنٹ بُنک، اسلامک بُنک اور دوسرے مالیاتی ادارے عالمی سرمایہ دارانہ نظام کو نافذ کرنے کا دیلہ ہیں اور امریکی عسکری قوت اپنے جابرانہ تسلط کی وجہ سے اس عالمی نظام کو محفوظ کرنے کا ذریعہ ہے۔

Globalization نیا نوآبادیاتی نظام ہے۔ اس کا طریق کار اور اس کی نفیات بھی وہی ہیں۔ نوآبادیاتی نظام کی مجرم بھی مغربی اقوام تھیں جو بہتر اسلحہ کی بنیاد پر ملکوں اور علاقوں پر چڑھ دوڑی تھیں اور گلوبال رائیشن کے پروگرام کی قیادت اور سرپرستی بھی وہی اقوام کر رہی ہیں۔ ورلڈ ٹریڈ آرگانائزیشن کی تنظیم اور اس کے مقاصد کے حصول میں جو ممالک پیش پیش ہیں وہ وہی ہیں جنہوں

نے نوآبادیاتی نظام قائم کیا۔ عزیز چوبہری کے الفاظ میں:

The modern Transnational Corporations are the true heirs to the East India Company, the Hudson Bay Company, the New Zealand Company- major players in earlier waves of colonization, dispossession and commodification of people, lands and nature itself. The drive to reduce everything and every one to a commodity to be bought and sold in the market place has been a defining characteristic of the colonisation process the World Over"^(۲۵)

ماڑی (Maori) ماہر تعلیم ہیگن کار اسمحہ (Hagangaroa Smith) کا خیال ہے کہ ہر موجود کو قابل خرید و فروخت (Commoditification) قرار دینے کا موجودہ سرمایہ دارانہ تصور جو موجودہ عالمی آزاد مارکیٹ کا نظریہ ہے اسے برطانوی نوآبادکاروں نے نیوزی لینڈ میں انیسویں صدی میں مقامی لوگوں کی زمینیں حاصل کرنے کے لیے استعمال کیا تھا۔ وہ کہتا ہے:

This was achieved through the individualization of Maoriland titles; i.e., to commodify or 'package up' what were collective or group-held titles into individual holdings in order to facilitate their sales to Pakeha (British Settlers) under Pakcha rules and customs"^(۲۶)

پھر طریق کار اب ایشین ڈویلپمنٹ بنک (Asian Development Bank) ورلڈ بنک (International Investment Community) (The World Bank) اور صنعتیں عالمی ساحوکاروں اور کثیر القوی کمپنیوں کی ملکیت میں آ جائیں گی۔ اور یہ سب کچھ تجھر ہو گا۔ WTO کے اجلاس میں یورپین یونین نے شرکاء ممالک کو مجبور کیا کہ وہ اپنی مارکیٹیں بین الاقوامی کمپنیوں کے لیے کھول دیں۔

عزیز چوبہری ہی کے الفاظ میں:

Free trade is merely a euphemism for freedom from governmental restrictions for transnational corporations. Of the world top 100 economies, based on Comparison of annual corporate sales and a nation's GDP, 51 were the Companies and 49 were countries. According to the Washington based Institute for Policy Studies the top 200; the rise of globalacorporate power (2000) by 1999 sony, Philip- Morris and at were all bigger than pakistan, just as IBM was bigger than Singapore.^(۲)

قوی و جمہوری ریاستیں عالمی استعمار کا دست و بازو ہیں وہ سرمایہ کے اضافہ میں معاون و مددگار اور عالمی سرمایہ کی نقل و حرکت کے لیے سہولت فراہم کرنے والی ہیں اگر کہیں کسی ریاست میں مزاحمت کے آثار دکھائی دیں تو عالمی استعمار کے دست و بازو ادارے اور اینجنسیاں حرکت میں آجاتے ہیں اور اس ریاست کو سیدھا کر دیتے ہیں یا مفلوج کر دیتے ہیں کہ یہ ان کے اختیار میں ہوتا ہے۔ ریاستوں کا مالیاتی نظام عالمی مالیاتی نظام سے مسلک قرضوں پر بنی اور ریاستی یقین دہانیوں سے مستحکم ہوتا ہے۔ عالمی استعمار کا تقاضا ہے کہ کوئی ریاست خود انحصاری کی پالیسی پر گامزن نہ ہو۔ پرائیوریٹریشن کے اصول پر قائم ہو، کثیر القوی کمپنیوں کو کھلی اجازت ہو کہ وہ کسی ریاست کے قوی اٹاثے خرید سکے۔ بلکہ قوی ریاستیں بخوبی اپنے اٹاثوں کی نیلامی کرتی ہیں۔ اس پر خوش مناقی ہیں اور قوم کو خوشخبری دیتی ہیں کہ بیرونی سرمایہ کار ہماری نیازمندی پر خوش ہیں۔ بدکردار تنظیمیں اپنے قوی اٹاثوں کی اچھی تنظیم نہیں کر سکے اور اس پر خوش ہوتے ہیں کہ بیرونی سرمایہ کار اس کا اچھا انتظام کریں گے اور نفع کما کر ملک سے باہر لے جائیں گے کیونکہ ہم نے ان کو رعایتیں دی ہیں۔

اے چشم اشک بار ذرا دیکھ تو سہی

یہ گھر جو بہہ رہا ہے کہیں تیرا گھرنہ ہو

مفتوح قویں عالمی استعمار کے سحر میں دم بخود جاں سپردگی کے لیے تیار ہیں بقول شاعر:

ہمه آہوان صمرا سر خود نہادہ برکف

بہ امید آنکہ روزے بہ شکار خواہی آمد

جہوری جماعتیں استعمار کی ایجنت ہوتی ہیں سرمایہ کی تخلیق، اضافہ اور ترسیل میں نیاز مند ائمہ طریقہ پر مصروف عمل ہیں۔ عالمی استعمار کو یہی مطلوب ہے اور وہ ان سے خوش ہے۔ عالمی استعمار کے ایجندے کا اہم ہدف قومی ریاستوں کی بے وقاری ہے۔ Globalization کا تقاضا ہے کہ اقوام براہ راست عالمی ایجنسیوں اور عالمی اداروں کے ماتحت ہوں زیادہ سے زیادہ مقامی حکومتیں ہوں جو عالمی سرمایہ کی ایجنت ہوں اور عام آدمی کو اپنے دائرے میں ذاتی اغراض کی تکمیل کی راہ پر لگا سکیں۔ عام آدمی قومی شخص اور قومی وجود سے بے نیاز ہو جائے بالآخر قومی ریاست، قومی فوج اور قومی تحفظ کی بجائے ذاتی تحفظ اور ذاتی اغراض کی تکمیل ہی مطیع نظر ہو جائے اور یوں Globalization کے ہدف Global State کی تکمیل ہو جائے۔ Globalization عالمی سرمایہ داری اور عالمی سماں ہو کاری کے سوا اور کچھ نہیں۔ حکوم قوموں کی قیادتیں بے بصیرت ہیں کہ وہ عالمی میڈیا کی دی ہوئی اصطلاحوں کو بے سوچ سمجھے دھراتی ہیں اور بغیر جانے بوجھے ان پالیسیوں پر عمل پیرا رہتی ہیں جو قومی وقار کے منافی اور قومی غیرت کے خلاف ہوتی ہیں۔

اس تہذیبی غلبے میں اصل قوت سرمایہ کی ہے اور موجودہ عالمی نظام میں پوری دنیا کا سرمایہ کھینچ کر امریکہ پہنچتا ہے اور اس راہ کی ہر رکاوٹ کو دور کرنے اور اقوام اور معاشروں کو رام کرنے کے پروگرام کے دو حصے ہیں۔ ایک دھنس Coersive کا اور دوسرا فکری اور نفیاتی طور پر مطیع کرنے کا۔

پہلے کے لیے جدید ترین اسلحہ کا استعمال ہوتا ہے اور اب امریکہ کا تازہ اصول (Preemptive doctrine) ہے۔ اور دوسرے کے لیے تعلیم اور میڈیا میں，Dish، اور Information Cable کے علاوہ کمپیوٹر انٹرنیٹ کا ذریعہ۔ حکوم قوموں کو ترقی کے نام پر Technology کا نعرہ دیا گیا۔ یہ مغرب کے کمپیوٹر سیٹ یعنی کمپیوٹر سیٹ کا ذریعہ ہے کیونکہ ترقی پذیر ممالک میں کمپیوٹر سے متعلق صنعتیں لگانے کی اجازت نہیں Highly Sophisticated تکنالوژی پر پابندی ہے۔ Global Power اسلحہ اور تکنالوژی میں کسی اور ملک کو اور بالخصوص کسی مسلمان ملک کو ترقی کرنے اور خود کفیل ہونے کی اجازت نہیں دے گی کیونکہ اس کے غلبے کو چیلنج کرنے والا کوئی نہیں پیدا ہونا چاہیے۔

میڈیا

میڈیا کے ذریعہ جنسی آوارگی اور بے حیائی کو فروغ دینا اسی ایجنسٹے کا حصہ ہے کیونکہ مسلمانوں کی اصل قوت ان کی اخلاقی و روحانی قدریں ہیں اگر ان کی نوجوان نسل اخلاق باختہ ہو جائے تو اسے کنٹرول کرنا آسان ہو گا۔ مسلمان عورت خاص طور پر نشانہ ہے۔ آزادی (Emancipation) اور اختیار (Empowerment) کے نام پر اسے خاندانی نظام کی تنظیم سے نکال کر، جو ایثار، قربانی، شفقت و محبت، صدر حجی اور بچے کے اخلاقی وجود کی حفاظت ذریعہ ہے، خود غرضی، حسد اور مسابقت کی راہ پر چلانا ہے۔ عورت کسی معاشرے کے اخلاقی وجود کی علامت ہے اگر اس معاشرے سے اس کی علامت کو چھپن لیں تو اس کا اخلاقی وجود خود بخود ختم ہو جائے گا۔ اکبر اللہ آبادی نے آج سے بہت پہلے کہا تھا جو شاید اب منطبق ہوتا نظر آتا ہے۔

خدا کے فضل سے دونوں میاں بیوی مہذب ہیں

حیا ان کو نہیں آتی انہیں غیرت نہیں آتی

تعلیم

تعلیم دوسرا ذریعہ ہے۔ مغرب نے دور استعمار کے آغاز سے اسے مسلم معاشرے کے انتشار کے لیے استعمال کیا۔ تعلیمی اداروں کے قیام، نصاب تعلیم کی تشکیل اور ذریعہ تعلیم کے لیے مغربی زبانوں کا استعمال دراصل استعمار کی تقویت اور مقابی معاشرے کی نکست و ریخت کا سب سے کامیاب حرہ ثابت ہوا۔ مسلم معاشرے تقسیم ہو گئے۔ جدید تعلیم یافتہ کی شخصیت کی تعمیر استعماری ماؤل پر ہوئی۔ اس کا نقطہ نظر، اس کا نصب العین، اس کی اخلاقی قدریں، اس کے معاشرتی رویے اور حیات و کائنات کا تصور (Wordview) مغرب کے مطابق قرار پایا۔ اس کی زبان، اس کا اسلوب اظہار اس کے الفاظ و محاورات (Vocabulary)، اس کی اصطلاحات حتیٰ کہ تصورات بدیکی ہو گئے ہیں، لباس، معاشرتی آداب اور رہن سہن میں بھی مغرب کی نقالی مطلوب ہوتی ہے۔ موجودہ عالمی ایجنسٹے کے مطابق زور خواندگی پر ہے یعنی اتنی تعلیم جس سے افراد عالمی ذرائع ابلاغ سے فائدہ اٹھا سکیں۔ اعلیٰ تعلیم کو محدود کر دیا جائے تا کہ کسی قوم میں تحقیقی و تقيیدی صلاحتیں پروان نہ چڑھ سکیں جس کا نتیجہ ہے کہ پیلک سیکھ کے تعلیمی ادارے و سائل کی کمی کا شکار اور سرکاری سرپرستی سے محروم ہو رہے ہیں۔ پرانیویں سیکھ کی حوصلہ افروائی کی جا رہی ہے اور تعلیم کو اتنا مہنگا کیا جا رہا ہے تاکہ غریب اور متوسط

طبقات کے بچے سرمایہ داروں اور مقتدر طبقات کی نئی نسل کا مقابلہ نہ کر سکیں۔ حاکم ہمیشہ حاکم اور حکوم ہمیشہ حکوم رہیں۔ عالمی استعمار کے لیے آسان ہوگا کہ اعلیٰ طبقات کو کثروں کر کے ان کے ذریعہ اپنے ایجاد کے کو نافذ کرے۔

تعلیم کی کمرشلا تریش اس ایجاد کے اہم نقطہ ہے۔ ہمارے ملک میں مغربی ممالک کی جامعات و کلیات کے کمپس اور مقامی اداروں کے مغربی جامعات کے ساتھ الخاق کی وبا نے اس ملک سے جتنا سرمایہ منتقل کیا ہے اس کے تصور سے ہی گھبراہٹ ہوتی ہے۔ مغربی ممالک کے سفارت خانوں نے ہمارے شوqین نوجوانوں کے ذریعے سے اتنے پیسے کمائے ہیں جتنے شاید وہ سود سے بھی نہ حاصل کر سکے ہوں۔ یہ سفارت خانے اپنے ملکوں کی جامعات کے تعارفی پروگرام کرتے ہیں اور ان سے قیمتی زر مبادله کرتے ہیں۔ ہمارے ارباب اختیار اپنے اداروں کو محروم الوسائل رکھتے ہیں اور اگر کہیں وہ محدود وسائل ہیں تو وہ ظاہری چک دک اور رنگ و رونگ پر استعمال ہوتے ہیں کیونکہ منتظمین اعلیٰ تعلیم کی حقیقی قدر اور اس کی اسلامی و قوی روح سے ناشنا واقع ہوئے ہیں۔

زاغوں کے تصرف میں عقاوبوں کے نشین

عالمی استعمار تعلیم کو مکمل طور پر مغربی ماذل پر استوار کرنے کے اصول پر کام کر رہا ہے۔ یہ ماذل Euro Centred model ہے۔ تعلیم میں تمام حقوق، واقعات اور تجربیوں کا تعلق مغرب سے ہے۔ طلبہ جو کچھ پڑھتے ہیں ان کا تعلق طلبہ کے ماحول سے نہیں ہوتا بلکہ دور دراز مغربی ماحول سے ہوتا ہے۔ آزادی اور مسابقت کی مغربی قدریں تعلیم کا اساسی نظریہ ہیں اور Global consumer (Globalization کا فروع منتها و مقصود ہے۔) کے ذریعہ مقامی کلچر اور روایات کی تحریر و تصحیح کی منصوبہ بندی ہے اور اس کا سب سے بڑا ہدف مسلمان ممالک ہیں جن کی اسلامی بنیاد حکوم اور اسلامی کلچر طاقتور علماتوں اور شخصات پر مبنی ہے۔

مغربی پالیسی کے تحت تعلیم کا مقصد سرمایہ کی خدمت قرار پایا ہے۔ تعلیم کی ساری تنظیم (Job market) کے لیے ہے۔ سرمایہ دارانہ نظام میں تعلیم یافتہ انسان ایک شے ہے جس کی قیمت لگ سکتی ہے ایک انسان Capital ہے جو مزید سرمایہ پیدا کرے گا۔ یہی وجہ ہے کہ تعلیم کو روزگار سے منسلک کیا گیا ہے اور (Job market) میں تعلیم یافتہ فرد کی قیمت لگتی ہے۔ پھر عالمی سرمایہ داری نے ہیں الاقوامی مارکیٹ پیدا کی ہے۔ یوں مقامی اور عالمی مسابقت ہوگی اور مارکیٹ معین کرے گی کہ کسی قسم کی تعلیم مطلوب ہے۔ کون سے مضامین بہتر روزگار کے ضامن ہو سکتے ہیں۔ اس طرح تعلیمی

ادارے مجبور ہو جائیں گے کہ وہی مضامین پڑھائیں جو سرمایہ درانہ نظام میں اچھی قیمت دے سکتے ہیں۔ اس طرح تعلیم کا اخلاقی و روحانی پہلو ختم ہو گیا۔ شخصیت کی تغیر اور معاشرتی شعور کی آبیاری غیر ضروری ہو گئی۔

عالمی سرمایہ داری نے Privitization کا اصول تعلیم کے میدان تک پھیلایا ہے ریاستوں پر دباؤ دہھایا ہے کہ پبلک سیکٹر کے تعلیمی اخراجات کم کریں۔ ولڈ بک اور آئی ایم ایف کے ذریعہ اس مقصد میں کامیاب ہو گیا ہے۔ اس نے حکومتوں کو مشورہ دیا ہے کہ سرکاری اخراجات کم کریں تاکہ سرمایہ داروں پر نیکس کم لگیں۔ ترقی یافتہ ممالک میں نیکس پالیسی بنیادی انتخابی نعرہ ہے جس پر سرمایہ دارانہ جمہوری جماعتیں انتخاب لڑتی ہیں۔ سرمایہ داروں نے تعلیم کے لیے تاجرانہ ایجنسڈا تیار کیا ہے۔ ڈیوہل (Dave Hill) کے بقول:

"The Capitalist class has a business plan for education and business plan in education. The former centres on socially producing labour power (people's capacity to labour) for capitalist enterprise, the latter focusses on setting business 'free' in education for profit making. Thus business wants to make profits from education, and make education fit for business - to make schooling and further and higher education subordinate to the personality, ideological and economic requirements of capital."^(۲۸)

عالمی سرمایہ داری کے ایجنسڈے میں یہ بات شامل ہے کہ پرائیوریٹائزیشن اور تعلیم کو مارکیٹ اکونومی کی طرز پر لانے کا بالآخر یہ نتیجہ نکلنا چاہیے کہ تعلیم پر کثیر القوی کمپنیوں اور بڑی کارپوریشنوں کا قبضہ ہو جائے۔ ولڈ ٹریڈ آرگانائزیشن اور دوسری گلوبل تنظیمیں یورپی دنیا میں اسی ایجنسڈے پر کام کر رہی ہیں۔^(۲۹) اس ایجنسڈا کا اہم حصہ ریاست کو ایک کمپنی کی طرح چلانا ہے۔ جس کا مقصد فتح کمانا اور مزدور کا استھان کرنا ہے۔ اس پالیسی کے نتیجہ میں غربت میں اضافہ ہو گا، تعلیم کے موقع کم ہوں گے اور عام آدمی کے لیے تعلیم کا حصول ناممکن ہو جائے گا۔ صرف سرمایہ دار ہی تعلیم حاصل کر سکیں گے۔ اس کی ایک مثال ہمارے ملک میں سیلف فائنس سسیم کا اجرا تھا۔ اس کے برع نتائج ہمارے سامنے ہیں جب سرکاری اداروں کی گرانٹس بند ہو گی تو ان کی کارکردگی متاثر ہو گی اس کے

بعد انہیں کسی کپنی یا کسی سرمایہ دار کے ہاتھوں بچ دیا جائے گا۔ وہی ادارہ بڑی فیسوں پر دوبارہ منفعت بخش ہو جائے گا۔ سرکاری اداروں میں بیٹھے سرمایہ داروں کے ایجنسٹ ان کے ایجنسٹ کے آگے بڑھانے میں معادن ثابت ہوں گے۔

چیلنج کی نوعیت

اس چیلنج کی نوعیت ہمہ گیر ہے۔ یہ فکری ارتاد والخاد اور عملی کفر کا ایک مکمل پروگرام ہے۔ یہ شخصیت کی تحریب اور معاشرے کے انتشار کا منشور ہے۔ معاشرے میں تضادات کو مستحکم اور تفریق کو نافذ کرنے کا ذریعہ ہے۔ یہ مسلک حملے کے بغیر فتح کرنے کی تدبیر ہے۔ مفتوح اقوام کے اندر سے ہی پانچواں کالم اٹھتا ہے اور فاتح قوم کے لیے رستہ ہموار کرتا ہے۔ یہ چیلنج فکری بھی ہے اور عملی بھی انفرادی بھی اور اجتماعی بھی، معاشری بھی اور معاشرتی بھی میدان جنگ درسگاہیں اور تعلیمی ادارے اور بڑا اسلحہ تعلیمی نظام اور ذرائع ابلاغ ہیں۔ ہماری بدستی ہے کہ ذرائع ابلاغ پر سرمایہ داروں کے ایجنسٹوں کا مکمل قبضہ ہے اور اخلاق بانٹگی اور طوائف کلپر کے فروع کا عالمی ایجنسٹا پوری طرح نافذ ہے۔ اس ملک کا انگریزی پریس الخاد اور ارتاد کا مبلغ ہے۔ تصویریں، کالم مضامین، کارٹون اور خبروں کی ترتیب سب کا ایک ہی مقصد ہے کہ اس ملک کو عالمی سرمایہ داری کی قدروں سے ہم آہنگ کر دیا جائے۔ اقبال اور قادر عظیم کے پاکستان کو مغرب اور ہندوستان کے تصورات کے مطابق ڈھالنے کی پالیسی پر عمل ہو رہا ہے۔

ہمارا طرز عمل

جدید تہذیب اس وقت دنیا کی غالب تہذیب ہے جس نے تمام اقوام کو فتح کر لیا ہے۔ صرف مسلمان ہی ایک ایسی ملت ہیں جو ابھی تک پوری طور پر فتح نہیں ہو سکے۔ ابلیس کے بقول:

ہے اگر مجھ کو خطر کوئی تو اس امت سے ہے

جس کی خاکستر میں ہے اب تک شرار آرزو

حال حال اس قوم میں اب تک نظر آتے ہیں وہ

کرتے ہیں اشک سحر گاہی سے جو ظالم دسو

اس لیے عالمی استعمار کا ہدف مسلمان ہیں۔ انہیوں صدی سے اب تک مغرب اسلام سے حالت جنگ میں ہے۔ مختلف چھوٹی بڑی جنگوں میں وہ کامیاب ہوا ہے۔ اس نے ہماری زمینوں کو فتح کیا۔ ہمارا نظام زندگی بدلا، ہمارا تاریخی تسلسل توڑا۔ ہماری ریاست کا ڈھانچہ، ہماری عسکری تنظیم، ہمارا عدالتی سیاست اپ اور ہمارا تعلیمی نظام سب کچھ تو استعمار کا دیا ہوا ہے۔ لیکن اس کے باوجود وہ ہماری اجتماعی خودی کو نہیں توڑ سکا۔ موجودہ دور کا حملہ آخری حملہ ہے اگر یہ وارہم سے گئے تو پھر ہم انشاء اللہ فاتح ہوں گے۔ یہ انتہا پسندی، دہشت گردی اور جنگ نظری کے طبع اور یہ لبرل اور ماڈریٹ اسلام کے مشورے جنگی پروپیگنڈے کا حصہ ہیں۔ ہمیں مناسب حکمت عملی سے اس کا مقابلہ کرنا چاہیے۔ یہ جنگ دفاعی ہے۔ حملہ آور ہم سے زیادہ طاقتور ہے، زیادہ وسائل رکھتا ہے، بہتر منصوبہ بندی کرتا ہے اور تنقیذ کے عمدہ طریقے جانتا ہے۔ ہم سامنے کھڑے ہو کر لکار کر مقابلہ نہیں کر سکتے مارے جائیں گے کیونکہ ہمارے پاس میدان جنگ کا دیبا ساز و سامان نہیں۔ ہمیں دفاعی حکمت عملی ترتیب دینا ہو گی اور اسے سلیقہ مندی سے نافذ کرنا ہو گا۔ ہماری حکمت عملی کے مندرجہ ذیل نکات ہو سکتے ہیں جو اگرچہ حتیٰ نہیں تاہم ابتدائی اقدام کے طور پر مناسب ہو سکتے ہیں۔

داخلی استحکام

ہمارا سب سے اہم کام یہ ہے کہ ہم اپنے معاشرے کے مقضاد عناصر کے درمیان ہم آئندگی پیدا کریں ہمیں سب سے زیادہ خطرہ داخلی انتشار سے ہے۔ استعمار کے ایجنس ہمارے اپنے بھائی بند ہیں۔ ان کی وفاداریاں باہر ہیں۔ ان کی مجبوریاں ہو سکتی ہیں۔ کم فتنی یا ناؤاقفیت کی وجہ سے اسلامی تہذیب کی روح سے نآشنا ہوں گے لہذا ان سے ڈائیلاگ ضروری ہے۔ افہام و تفہیم کا سلسلہ جاری رہنا چاہیے۔ عالمی استعمار مقامی پریس اور الیکٹرانک میڈیا کو استعمال کرتا ہے بالخصوص انگریزی پریس مخالف اسلام اور عالمی استعمار کا حلیف ہے ہمیں اس سے رابطہ بڑھانا چاہیے لا یہ کہ وہ کھلی دشمنی پر اترائے تو پھر کوئی اور تدبیر کرنی چاہیے۔ عالمی استعمار قومی حکومتوں کو اسلام کے تہذیبی شخص کے خلاف استعمال کرتا ہے ہمیں ریاست سے وفاداری اور حکومتوں سے افہام و تفہیم کی راہ پر چلتا ہو گا تاکہ انہیں ثابت پروگرام پر آمادہ کیا جا سکے۔ بے سبب اور قبل از وقت تصادم نقصان کا باعث بن سکتا ہے اور عالمی استعمار کے مقاصد کی تیکیل کا ذریعہ۔

نظام تعلیم کی یک جھنی

ہمیں نظام تعلیم کی یک جھنی پر توجہ دینی چاہیے۔ پرانیویت اور پلک سیکٹر میں معیار تعلیم کے فرق کو کرنے کی کوشش کرنی چاہیے۔ پلک سیکٹر میں ادارے قائم کرنے کے ساتھ پلک سیکٹر کے اداروں کو فعال، مشکلم اور بار آور بنانے کی منصوبہ بندی کرنی چاہیے۔ منتخب نمائندوں کے ذریعہ سرکاری گرانٹ، اساتذہ کے لیے بہتر شرائط ملازمت، طلبہ کے لیے مناسب سہولتیں اور لامبیریوں اور لمبارڈیوں کے ساز و سامان کی فراہمی کا انتظام قیمتی بنایا جائے۔ اس سلسلے میں دو اقسام ضروری ہیں:

الف۔ ذریعہ تعلیم

ہمیں قومی مہم کے طور پر اردو کو ذریعہ تعلیم بنانے کے لیے سرگرم عمل ہونا چاہیے۔ سیاسی، تعلیمی اور معاشرتی دباو کے ذریعے اس مقصد کو حاصل کرنا چاہیے۔ بالخصوص مقابلے کے امتحان کا ذریعہ اردو ہونا چاہیے تاکہ انگریزی زبان کی بالادستی ختم ہو۔ انگریزی زبان دوسرا زبان کے طور پر بہتر طریق پر پڑھائی جائے۔ لیکن پارسیری کی سطح پر انگریزی پڑھانا ہمارے منتظمین تعلیم کے قیمتی دیوالیہ پن اور قومی بے جھنی کا منہ بولتا ثبوت ہے اسے بدلتا چاہیے۔ چونکہ ہمارا نظام تعلیم استعماری ماذل پر استوار ہے اس لیے نوآبادیاتی نظام کی زبانیں اپنا راجح قائم کیے ہوئے ہیں۔ زبان تہذیبی اقدار کی امین اور ان کے ابلاغ کا وسیلہ ہوتی ہے۔ حکوم قومی مجبور کی جاتی ہیں کہ وہ آقاوں کی زبان سیکھیں کیونکہ اسی کے ذریعہ ان کے اندر شافتی تبدیلی آئے گی۔ Globalization جو عالمی استعمار ہی کی ایک صورت ہے انگریزی زبان کے تسلط کو قائم کرنے کا فریضہ انجام دے رہی ہے اور زبان کے ذریعہ وہ نئے غلاموں کا ایک طبقہ تیار کر رہی ہے جس میں وہ تمام Skills ہوں گی جو استعمار کے استحکام میں کام آئیں گی۔ ترقی پذیر ممالک کی قیادتیں اس Global Impenialism میں ایجنسٹ کا کردار ادا کر رہی ہیں۔ اس کے بدلتے میں ان کے اقتدار کی حفاظت کے علاوہ چند مراعات بھی عطا کی جاتی ہیں جو ان کے یا ان کے خاندانوں کے لیے مفید ہوں۔

سیکس قومی نصاب تعلیم

ایف اے، ایف ایس سی کی سطح تک لازمی قومی نصاب تعلیم کی ترتیب و تکمیل جو تمام اداروں میں پڑھایا جائے اور کسی ادارے کو استثناء کی اجازت نہ دی جائے۔ اپنے اداروں کے سرپیکٹس کی

بے وقاری اور یرومنی اداوں کے سرٹیفیکیٹ کے لیے اندر وون ملک تیاری بدترین ڈھنی غلامی اور قوی بے غیرتی کی علامت ہے۔ نصاب تعلیم کے سلسلے میں اہم بات نصابی کتب کی تیاری ہے۔ اسلامی تہذیبی شعور رکھنے والے اساتذہ کی ذمہ داری ہے کہ وہ مختلف سطح کی اعلیٰ نصابی کتب کی تیاری کو اپنا مشن سمجھیں۔ اور انگریزی زبان میں موجود کتب سے استفادہ کر کے قوی زبان میں معیاری کتب مہیا کریں۔ وہ اساتذہ جو خلاصے اور گائیڈ بکس لکھ کر محدود فوائد حاصل کرتے ہیں وہ ملی شعور کے ساتھ حقیقتی کارنا میں انجام دیں تو انہیں مالی فائدہ بھی ہو گا اور قوم و ملک کی خدمت بھی ہو گی۔ نصاب تعلیم کی تبدیلی اور اس کا مسلسل جائزہ ایک اچھے نظام تعلیم کی خصوصیت ہے۔ ایک گھسا پٹا نصاب جو برسہا برس سے بڑھایا جا رہا ہو کبھی نتیجہ خیز نہیں ہوتا۔ علوم میں ترقی، حالات کی تبدیلی اور ماحول کا تغیر قوی و ملی تقاضے اور گرد و پیش کے سیاسی، معاشرتی، معاشی اور ستراتجی مورثات کا جائزہ داخل نصاب نہ ہو تو وہ تعلیم نہیں، تعلیم ہے۔ تعلیم کو حالات و ماحول سے متعلق رہنا کتنا ضروری ہے اس کا احساس مفری مانہرین تعلیم میں بھی شدید ہے مغرب میں نصابی تبدیلیاں آئے دن ہوتی رہتی ہیں۔ نئے نئے ڈسپلن متعارف کرائے جا رہے ہیں لیکن تیسری دنیا کے لوگ ڈھنی طور پر مفتوح اور مفلوج ہونے کی وجہ سے محض نقل پر اکتفا کرتے ہیں۔ تعلیم کی دنیا میں تبدیلیوں کو اپنے ماحول کے تناظر میں دیکھنے اور اپنے قومی و ملکی تقاضوں سے ہم آہنگ کرنے میں ناکام رہتے ہیں۔ عالمی تبدیلیوں کے پس منظر میں تعلیم کے سلسلے میں جو احساس ہے اس کا ایک نمونہ ملاحظہ فرمائیے:

"There is great need to pay attention to the actual curriculum in schools today. In the west there has been a move towards more alternative style of education. However, most alternative schools mainly address the mode of teaching- the style in which the curriculum is presented. This is extremely important: however, there is relatively little change in what is being taught. Many in the field of environmental education have begun to address this issue, however we must extend the analysis to all areas, including history, biology, arts and languages. We must make room in education once again for the fundamentals of life: How to get along with others, respect and trust oneself,

survive and prosper using primarily local resources, maintain cultural integrity and honour diversity^(۳۰)

ہمارے ہاں جب تک نصاب کی تیاری میں اپنی ضرورتوں کے ساتھ مذکورہ عوامل کا ادراک نہیں کیا جائے گا اس وقت تک ہم تعلیم سے فائدہ حاصل نہیں کر سکیں گے۔

عمرانی علوم کی تقيیدی تدریس

طبعی علوم میں مغرب نے بے پناہ ترقی کی ہے اس سے استفادہ بے حد ضروری ہے۔ اس کا تہذیبی و کلامی اثر شاید اتنا نہیں لیکن حیاتیاتی معاشرتی اور نفسیاتی علوم کے کئی پہلو ایسے ہیں جنہیں جوں کا توں پڑھنا درست نہیں لہذا ان کا تقيیدی جائزہ ازبس ضروری ہے۔ استاد کو اسلامی تہذیبی نظر نظر معلوم ہونا چاہیے۔ قرآنی تعلیمات سے آگاہی کے بغیر اور اسلامی نقطہ نظر کے ادراک سے محروم ہو کر ان علوم کا پڑھانا نبی نسل کے تقلیل کے مترادف ہے۔ لیکن جہاں سب سے زیادہ خطرہ ہے وہ عمرانی علوم ہیں فلسفہ، تاریخ، علم المعاشرت، علم الانسان، سیاست، معیشیت و نفسیات وغیرہ۔ یہ تمام علوم تبییری (Interpretive) ہیں مثلاً تاریخ عالم میں مغرب کی مرکزیت ایک مسلمہ ہے۔ مغربی اقوام کی برتری فلسفہ تاریخ کا سنگ بنیاد ہے۔ علم المعاشرت اور علم الانسان میں بھی تمام اصول و کلیات مغربی تہذیبی تجربے کی روشنی میں مرتب کئے گئے ہیں۔ تین چار صدیوں میں جو فکر پروان چڑھا ہے اس میں خدا کی کوئی حیثیت نہیں، انفرادیت پسندی، مثالیت، ثبوتیت، افادیت، وجودیت اور تاریخیت جیسے نظریات نے مغرب کے تہذیبی رویوں کو متعین کیا ہے۔ علمی تحقیق کے نام پر مخصوص تہذیبی نظریات کو فروغ دیا ہے جن کا مقصد صرف تہذیبی غلبہ ہے۔ اس لیے ناگزیر ہے کہ ہم اپنے نصاب خود مرتب کریں اور مغرب کے تہذیبی تجربے کو تقيیدی نقطہ نظر سے پڑھائیں۔ اپنے تہذیبی درثی کو عمدہ زبان و محاورے میں مرتب کریں۔ تاکہ ہمارا طالب علم اسلامی اور مغربی اقدار و نظریات کا تقابل کر سکے اور اپنی اقدار کا بہتر فہم حاصل کر کے ایک با اعتماد شہری کے طور پر نشوونما پائے۔

ملی تشخص

مغربی فکر بنیادی طور پر قوم پرستی پر مبنی ہے ہمیں اس کی خرابیوں کا علمی تجربیہ کر کے اپنے ملی تشخص کو نمایاں کرنا چاہیے۔ خوش تشقی سے اقبال نے اس پر خوبصورت لکھا ہے۔ اسے مختلف نصابی مضامین میں شامل کرنا چاہیے اقبال کو صرف اردو ادب کے حوالے سے ہی نہ پڑھا جائے کیونکہ اس

حوالے سے لوگ اکثر اوقات اس کے پیغام کی روح تک نہیں پہنچ پاتے۔ اقبال فلکرِ اسلامی کا پیغامبر اور مغربی فلکر کا نقاد ہے۔ مسلم فلسفہ و علم کلام، مغرب کی فلسفیانہ روایت اور قرآن و سنت کے گھرے ادراک کے بغیر اقبال کو سمجھنا مشکل ہے۔ لہذا اقبال کو اردو، فارسی اور فلسفہ کے علاوہ اسلامیات، تاریخ و سیاست کے نصابات میں بھی شامل ہونا چاہیے۔

مغربی تہذیب کا تنقیدی جائزہ

مغرب میں اسلام اور اس کے مختلف پہلوؤں پر جتنا لکھا جا رہا ہے یہاں اس کا عشر عشیر بھی مغرب کے بارے میں نہیں لکھا جا رہا۔ مغربی تہذیب کے اتنے پہلو ہیں جو علمی تنقید کے محتاج ہیں مگر ان کی طرف توجہ کم ہے۔ ہماری جامعات میں اس موضوع کے کسی پہلو پر کوئی تحقیقی تنقیدی کام شاید ہو رہا ہو میرے علم میں نہیں ہے۔ ضرورت اس امر کی ہے کہ علامہ اقبالؒ سید مودودیؒ، سید ابوالحسن علی ندویؒ، پروفیسر اسماعیل فاروقیؒ، محمد قطب اور حسین نصر کی بحثوں کو آگے بڑھایا جائے۔ ہم صرف مغرب کے افکار کے مبلغ ہی نہ رہیں ان کے ناقہ بھی ہوں۔ دینداری سے علمی اسلوب میں یہ ثابت کریں کہ مغربی تہذیب اپنی بعض ظاہری خوبیوں اور کامیابیوں کے باوجود روحانی طور پر انسانیت کے لیے مہلک زہر ہے۔ مغربی تہذیب کا جائزہ لیتے ہوئے اقبال چھٹے خطے میں کہتے ہیں:

عالم انسانی کو آج تین چیزوں کی ضرورت ہے۔ کائنات کی روحانی تغیر۔ فرد کا روحانی استخلاص اور وہ بنیادی اصول جن کی نوعیت عالمگیر ہو اور جن سے انسانی معاشرے کا ارتقاء روحانی اساس پر ہوتا رہے (۳۱) یقین بیجھے یورپ سے بڑھ کر آج انسان کے اخلاقی ارتقاء میں بڑی رکاوٹ اور کوئی نہیں۔ برکش اس کے مسلمانوں کے نزدیک ان بنیادی تصوارت کی اساس چونکہ وحی و تنزیل پر ہے جس کا صدور ہی زندگی کی انہائی گہرائیوں سے ہوتا ہے لہذا وہ اپنی ظاہری خارجیت کو ایک اندرولی حقیقت میں بدل دیتی ہے۔ ہمارے لیے تو زندگی کی روحانی اساس ایمان و یقین کا معاملہ ہے جس کی خاطر ایک غیر تعیین یافتہ مسلمان بھی برضاء راغب اپنی جان تک قربان کر دے گا۔ (۳۲)

یہ موضوع مستقل توجہ کا طالب ہے اور امید کی جاتی ہے کہ اہل فکر و دانش اسے زیر بحث لاتے رہیں گے۔ ممکن ہے کہ ابتدائی نوعیت کی یہ بحث کسی گھرے تجزیے اور نتیجہ خیز پیش کش کا باعث ہو۔

حواشی

- ١- تکمیل جدید الہیات / ۱۹
- ٢- تکمیل جدید الہیات / ۱۵
- ٣- ایضاً / ۱
- ٤- المؤمنون / ۱۱۲-۱۱۵
- ٥- القیامہ / ۳۶
- ٦- الدخان / ۳۸-۳۹
- ٧- آل عمران / ۱۹۰-۱۹۱
- ٨- فاطر / ۱۱
- ٩- تکمیل جدید الہیات اسلامیہ / ۱۶
- ۱۰- الشکوبت / ۱۹-۲۰
- ۱۱- تکمیل جدید الہیات اسلامیہ / ۱۶
- ۱۲- النور / ۳۳
- ۱۳- فتح الباری / ۷-۵
- ۱۴- النساء / ۱۶۳
- ۱۵- حود / ۱
- ۱۶- اشعراء / ۱۹۲-۱۹۴
- ۱۷- الجر / ۹
- ۱۸- انجم / ۳-۲
- ۱۹- المائدہ / ۳
- ۲۰- موطأ، کتاب حسن الخلق، باب ما جاء في الحياة / ۱-۹۰۳
- ۲۱- بخاری، کتاب الادب، باب الحیاء / ۷-۱۰۰
- ۲۲- Islam at the cross Road / 41
- ۲۳- ایضاً
- ۲۴- ایضاً
- ۲۵- Aziz Chaudhri, Rethinking globalization / 135.
- ۲۶- Ibid 136
- ۲۷- Ibid

Neo-liberalism, Global capitalism and Educational change/42 ٢٨

٢٩ - الضرائب

Helena norberg-hodge, modern Education:Increasing knowledge or ignorance/16 ٣٠

٣١ - تشكيل جديد للسياسات / ٢٦

٣٢ - الضرائب
